



Влада на Република Северна Македонија

Бр.44-2282/92
Скопје, 7 јули 2020 година

ДО МИНИСТЕРСТВО ЗА ЗДРАВСТВО

СКОПЈЕ

ИЗВАДОК

**од Нацрт – записникот од Седумдесет и четвртата седница
на Владата на Република Северна Македонија,
одржана на 7 јули 2020 година**

„ТОЧКА 4: Записник од Деведесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 6 јули 2020 година

Владата го разгледа Записникот од Деведесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 6 јули 2020 година и согласно предлозите изнесени во расправата на седницата ги донесе следните заклучоци:

1. Го усвои Записникот од Деведесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 6 јули 2020 година.
2. Го усвои новиот изменет текст на Протоколот за начинот и условите за организација на настани, кој да се објави во „Службен весник на Република Северна Македонија“.

Согласно ова, Владата донесе Одлука за изменување и дополнување на Одлуката за мерки за спречување на внесување и ширење на Коронавирус COVID-19.

3. Владата го прифати предлогот на Комисијата за заразни болести, со кој од категориите на лица кои се ослободени од работа и работни активности - родители на деца до 10 годишна возраст, во овој период да се вратат на работните места само родителите на децата кои се вклучени во воспитно -



Влада на Република Северна Македонија

образовниот процес ВО УЧИЛИШТЕ, имајќи предвид дека учебната 2019/2020 година е завршена.

Дополнително, институциите кои за време на претстојните предвремени избори за пратеници во Собранието на Република Северна Македонија имаат зголемен обем на работа во делокругот на нивната надлежност поврзана со изборниот процес, вработените лица во овие институции кои по различни основи се опфатени и ослободени од работни активности со мерките и препораките на Владата, на работните места да ги вратат во редовен работен процес своите вработени, со цел непречено извршување на редовните законски надлежности поврзани со активностите во изборниот период (пример: основниот и вишиот Управен суд, Државната изборна комисија и други).“

Прилог 1: Записник од ГККШ

ГЕНЕРАЛЕН СЕКРЕТАР НА ВЛАДАТА НА РЕПУБЛИКА СЕВЕРНА МАКЕДОНИЈА

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата
- Стопанските комори во Република Северна Македонија

Подготвил: м-р Биљана Цоневска
Контролирал: Љубица Р. Димовска
Согласен: Дејан Јакимовски



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 6 јули 2020 година

Република Северна Македонија
Republika e Maqedonisë së Veriut
ВЛАДА НА РЕПУБЛИКА СЕВЕРНА МАКЕДОНИЈА
QEVERIA E REPUBLIKES SË MAQEDONISË SË VERIUT
Скопје-Шkup

Архивски број:

08-730/92

Примено: E pranuar	Број Number	Трајноста Shkollë	Вредност: Vlerë
	06	07.2020	
44-	2282	/92	

ЗАПИСНИК

од Деведесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 6 јули 2020 година

На 6 јули 2020 година (понеделник), со почеток во 9.30 часот, преку видео – конференциска врска со употреба на интернет комуникација, се одржа Деведесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, д-р Нина Ангеловска, министер за финансии, м-р Горан Сугарески, министер за транспорт и врски, м-р Агрон Буџаку, директор на Центарот за управување со кризи и Аднан Џафероски, директор на Дирекцијата за заштита и спасување.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Петре Шилегов, претседател на Заедницата на единиците на локалната самоупра и градоначалник на Град Скопје и Тоше Зафиров, советник на Претседателот на Република Северна Македонија.

На овој состанок на Главниот координативен кризен штаб одржан преку видео – конференциската врска преку употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, м-р Никола Димитров, министер за надворешни работи, м-р Наќе Чулев, министер за внатрешни работи, м-р Крешник Бектеши, министер за економија и д-р Арбер Адеми, министер за образование и наука.

* * *

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 **се утврди следниот Дневниот ред:**

Точка 1:

Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

Точка 2:

Прашања и предлози

* * *



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Пред отворање расправа по материјалите во рамки на Дневниот ред, раководителот на Главниот координативен кризен штаб, Оливер Спасовски, претседател на Владата на Република Северна Македонија, поединечно ги потврди сите присутни и отсутни лица од оваа видео – конференциска врска со употреба на интернет комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализацијата на задолженија, мерки и препораки заради координација во врска со спречувањето на внесување и ширење на Коронавирус COVID-19.

Воедно, доц. д-р Венко Филипче, министер за здравство, информираше за состојбата на клиниките и здравствените установи низ државата, како и за тоа дека сите надлежни институции тековно ги следат состојбите низ здравствените установи во Република Северна Македонија и интензивно се следат и епидемиолошките текови и состојби во нашата држава.

Во однос на Заклучокот под реден број 2 од Деведесет и првиот состанок на Главниот координативен кризен штаб, одржан на 3.07.2020 година во однос на лицата кои по различни основи се ослободени од работа и работни активности, да се вратат на своите работни места, особено во институциите кои за време на престојните предвремена избори на пратеници во Собранието на Република Северна Македонија имаат зголемен обем на работа во делокругот на нивната надлежност поврзана со изборниот процес, министерот за здравство, доц. д-р Венко Филипче, информираше дека ставот на Комисијата за заразни болести при Министерството за здравство во овој момент е:



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

- да не се ревидира прифатената Листа со дијагнози на хронични состојби и
- родителите на деца кои се вклучени во воспитно – образовниот процес во училиште, да се вратат на своите работни места и редовни работни активности, имајќи предвид дека учебната 2019/2020 година е завршена.

Директорот на Дирекцијата за заштита и спасување, Аднан Џафероски, ги информираше членовите на Главниот координативен кризен штаб дека преку механизмот за цивилна заштита во текот на утрешниот ден ќе пристигне дополнителна помош од 35.000 парчиња заштитни маски ФФП2 за што е потребно Министерството за здравство да достави список на приоритети и потреби на здравствените установи во Република Северна Македонија, со цел распределба на оваа помош.

Согласно доставените материјали, информирањето и предлозите изнесени во расправата на состанокот од членовите и другите присутни лица по однос на оваа точка, Главниот координативен кризен штаб, ги усвои следниве заклучоци:

1. На наредната седница на Владата, да се заземе став во однос на лицата кои по различни основи се ослободени од работа и работни активности, да се вратат на своите работни места и тоа:
 - особено во институциите кои за време на престојните предвремени избори на пратеници во Собранието на Република Северна Македонија имаат зголемен обем на работа во делокругот на нивната надлежност поврзана со изборниот процес и
 - во однос на предлогот од Комисијата за заразни болести при Министерството за здравство, за родителите на децата кои се вклучени во воспитно – образовниот процес во училиште, да се вратат на своите работни места и редовни работни активности, имајќи предвид дека учебната 2019/2020 година е завршена.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

2. Комисијата за заразни болести при Министерството за здравство повторно да ги разгледа барањата и предлозите доставени од здруженијата на превозници во врска со протоколите за вршење на меѓународен и меѓуградски превоз на патници во делот на исполнетоста на капацитетот на патници во возилото, како и барањата и предлозите доставени од угостителите, во делот од протоколите кои се однесува на организација на веселби, прослави и свадби.
3. Министерството за здравство, во текот на денешниот ден, до Дирекцијата за заштита и спасување да достави список на приоритети и потреби за распределба на заштитни маски ФФП2 за здравствените установи во Република Северна Македонија кој во текот на утрешниот ден ќе пристигнат во количина од 35.000 парчиња како помош преку механизмот за цивилна заштита.
4. Главниот координативен кризен штаб се информираше со Податоците за констатирани прекршоци за не носење лична заштита на лицето во период од 7.00 часот 3, 4 и 5 јули 2020 година, до 7.00 часот на 4, 5 и 6 јули 2020 година, со збирни табели на констатирани прекршоци, доставени од Министерството за внатрешни работи – Биро за јавна безбедност.
5. Главниот координативен кризен штаб се информираше со дневните извештаи, доставени од Државниот санитарен и здравствен инспекторат, за 3, 4 и 5 јули 2020 година.
6. Главниот координативен кризен штаб се информираше со Дневниот извештај за извршени надзори, доставен од Државниот инспекторат за труд, за 3 јули 2020 година.

* * *



Влада на Република Северна Македонија
- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

По однос на точката 2 од Дневниот ред, немаше прашања, ниту предлози.

* * *

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

* * *

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска преку употреба на интернет комуникација е воден записник.

**ПРЕТСЕДАТЕЛ НА ВЛАДАТА
НА РЕПУБЛИКА СЕВЕРНА
МАКЕДОНИЈА**

Оливер Спасовски

